

[31st March 1964]

கனம் திரு. ஆர். வெங்கட்டராமன் : இது முடிந்து போய் விட்டது. எவ்வளவு தொகை என்ற கணக்கு என்னிடத்தில் இல்லை.

திரு. எ. கோ. பாலகிருஷ்ணன் : தலைவர் அவர்களே, கேள்வி நேரத்தின் போது ஒவ்வொரு அங்கத்தினரும் அந்தந்த ஊரில் எந்தெந்த ஆற்றில் அணைக்கட்டு கட்ட உத்தேசம் உண்டா என்று கேட்பதைக் காட்டிலும், பொதுவாக தமிழகத்தில் ஒரு சர்வே செய்து, எந்த ஆறுகளில் அணைக்கட்டுகள் கட்டுவது, அவைகளில் எவைகள் கட்டி முடிந்துவிட்டன, எவைகள் கட்டாமல் பாக்கி இருக்கின்றன என்ற விளக்கத்தை அமைச்சர் அவர்கள் சொல்லலாம் அல்லவா?

MR. SPEAKER : The hon. Member must put a question and not go on offering remarks.

கனம் திரு. ஆர். வெங்கட்டராமன் : அது மாத்திரமல்ல. அப்படிச் செய்தால் அங்கத்தினர்களுக்கெல்லாம் வேலை இல்லாமல் போய்விடுமே என்று எனக்குக் கொஞ்சம் கவலை. (சிரிப்பு).

கிராம அதிகாரிகள்

* 460 கேள்வி.—திரு. து. ப. அழகமுத்து : கனம் பொதுப் பணித் துறை அமைச்சர் தயவுசெய்து கீழ்க்கண்ட கேள்வி களுக்குப் பதிலளிப்பாரா—

(அ) தமிழ்நாடு கிராம அதிகாரிகள் சங்கத்தார் சர்க்காருக்கு கோரிக்கைகள் ஏதேனும் சமீபத்தில் முதல் அமைச்சரிடம் கொடுத்தனரா?

(இ) ஆமெனில், என்னென்ன கோரிக்கைகள்?

(உ) அவைகள் எந்த அளவுக்கு நிறைவேற்றப்பட இருக்கின்றன?

கனம் திரு. ஆர். வெங்கட்டராமன் : (அ) (உ) பதில் சபையில் வைக்கப்பட்டுள்ளது.

திரு. து. ப. அழகமுத்து : சபை முன்பு வைக்கப்பட்டுள்ள பதிலில் கிராம அதிகாரிகள் ஏறத்தாழ 15 கோரிக்கைகளை சர்க்காரிடம் கேட்டிருக்கிறார்கள். இதில் பல கோரிக்கைகள் அவர்கள் நீண்ட நாட்களாக கேட்டுக்கொண்டு வருபவை ஆகும். இது பரிசீலனை செய்யப்பட்டு வருகிறது என்று சொன்னால், எப்பொழுது இந்த பரிசீலனை முடிவு பெறும்? கிராம அதிகாரிகளுடைய கோரிக்கைகள் எப்பொழுது நிறைவேற்றப்படும்?

a849-851-ம் பக்கங்களில் மூன்றாவது இணைப்பாக அச்சிடப்பட்டுள்ளது.

31st March 1964]

கனம் திரு. ஆர். வெங்கட்டராமன் : நிதி சம்பந்தமான கோரிக்கைகளெல்லாம் கொஞ்சம் காலதாமதமாகத் தான் பரிசீலிக்கப்படும். ஏனென்றால், இவர்கள் கேட்கும் கோரிக்கைகளெல்லாம் சர்க்காருடைய செலவு இனங்களை அதிகரிக்கக்கூடிய கோரிக்கைகளாக இருக்கின்றன. அவைகள் பரிசீலனையில் இருக்கின்றன.

திரு. வெ. கிருஷ்ணமூர்த்தி : கிராம அதிகாரிகள் வருஷா வருஷம் சம்பள உயர்வு கேட்டுக்கொண்டிருக்கிறார்கள். அரசாங்கம் அதைப் புறக்கணித்துக் கொண்டு வருகிறது. இதைத் தவிர்ப்பதற்கு அரசாங்கத்தினிடம் இவர்களை முழுநேர ஊழியர்களாக வைத்துக் கொள்ளவேண்டும் என்ற ஒரு கொள்கை இருந்தது. அது எந்த அளவில் இருக்கிறது?

கனம் திரு. ஆர். வெங்கட்டராமன் : அவர்களை முழுநேர ஊழியர்களாகச் செய்யவேண்டுமென்ற கொள்கை இல்லை. 'அரசாங்கத்தினிடம் இருந்தது அந்த ஆலோசனை. அது இன்னும் இருந்துகொண்டிருக்கிறது.

ஆத்தூர் பஞ்சாயத்து—புதிய ரோடு அமைத்தல்

* 461 கேள்வி.—**திரு. து. ப. அழகமுத்து :** கனம் ஸ்தல நிர்வாக அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா :

(அ) திருச்சி மாவட்டத்திலுள்ள ஆலத்தூர் பஞ்சாயத்து யூனியனில் கண்ணப்பப்பாடியிலிருந்து செட்டிசுளம் வரை புதிய ரோடு அமைக்க நில ஆர்ஜிதம் செய்யும் நடவடிக்கை சர்க்காரால் நிறுத்தம் செய்யப்பட்டிருக்கிறதா?

(இ) மேற்படி ரோடு வேலை பாதி முடிந்து பாக்கியிருப்பதால் அவ்வேலை பூர்த்தியாவதற்கு நில ஆர்ஜிதத்திற்குள்ள தடை விரைவில் நீக்கப்படுமா?

கனம் திரு. சே. ம. அ. மஜீத் : (அ) ஆம்.

(இ) பரிசீலனையில் இருக்கிறது.

திரு. து. ப. அழகமுத்து : இந்தப் பாதை போடுவதற்கு கொடுக்கப்பட்டிருந்த 'ஸ்டே'-யை 'கான்ஸல்' செய்யவேண்டும் என்று கொடுத்த பெட்டிஷன் கலெக்டர் அவர்களுக்கு அனுப்பப் பட்டு, கலெக்டர் அவர்கள் அந்த 'ஸ்டேயை' 'வெகேட்' செய்வது 'அவசியம் தான் என்று வற்புறுத்தி எழுதி, மற்ற எல்லா அதிகாரிகளும் அதை ஆதரித்து எழுதி அனுப்பியிருக்கிறார்கள். ஆனால், சர்க்கார் நீண்ட காலதாமதம் செய்து வருவதால், இந்தப் பாதை போடமுடியாதபடி, அதற்காக செலவிடப்பட்ட பணம் வீணாகப் போகக்கூடிய நிலைமை இருக்கிறது. ஆகவே, இந்த ஸ்டேயை உடனே நீக்குவதற்கு சர்க்கார் முன்வருமா?

கனம் திரு. சே. ம. அ. மஜீத் : 'டி.ஆர்.ஓ', ரெவின்யூ போர்டிலிருந்து சமீபத்தில் தகவல் வந்திருக்கிறது. அதன் மீது சர்க்கார் ஆவன செய்யும்.